॥तैत्तिरीय ब्राह्मणम्॥

॥द्वितीयः प्रश्नः॥

॥ तैत्तिरीयब्राह्मणे प्रथमाष्टके द्वितीयः प्रपाठकः॥

उद्धन्यमानम्स्या अंमेध्यम्। अपं पाप्मानं यजंमानस्य हन्तु। शिवा नंः सन्तु प्रदिश्श्वतंस्रः। शं नों माता पृथिवी तोकंसाता। शं नों देवीर्भिष्टये। आपों भवन्तु पीतयें। शं योर्भि स्रंवन्तु नः। वैश्वान्रस्यं रूपम्। पृथिव्यां पंरिस्तर्सां। स्योनमा विंशन्तु नः॥१॥

यदिदं दिवो यददः पृथिव्याः। सञ्जज्ञाने रोदंसी सम्बभूवर्तुः। ऊषाँन्कृष्णमंवतु कृष्णमूषाँः। इहोभयौर्यज्ञियमागंमिष्ठाः। ऊतीः कुंर्वाणो यत्पृथिवीमचंरः। गुहाकारंमाखुरूपं प्रतीत्यं। तत्ते न्यंक्तमिह सम्भरंन्तः। शृतं जीवेम श्ररदः सवीराः। ऊर्जं पृथिव्या रसमाभरंन्तः। शृतं जीवेम श्ररदः पुरूचीः॥२॥ वृष्ठीभिरनुवित्तं गुहांसु। श्रोत्रं त उर्व्यवंधिरा भवामः। प्रजापंतिसृष्टानां प्रजानांम्। क्षुधोऽपंहत्ये सुवितं नां अस्तु। उप प्रभिन्निमष्मूर्जं प्रजाभ्यः। सूदं गृहेभ्यो रसमाभरामि।

यस्यं रूपं बिभ्रंदिमामविंन्दत्। गुहा प्रविष्टा॰ सरि्रस्य मध्यै। तस्येदं विह्तमाभरंन्तः। अर्छम्बद्धारमस्यां विधेम॥३॥ यत्पर्यपंश्यत्सरिरस्य मध्यैं। उर्वीमपंश्यञ्जगंतः प्रतिष्ठाम्। तत्पुष्कंरस्यायतंनाद्धि जातम्। पर्णं पृंथिव्याः प्रथंन १ हरामि। याभिरद ५ हज्जगंतः प्रतिष्ठाम्। उवींमिमां विश्वजनस्यं भूत्रीम्। ता नंः शिवाः शर्कराः सन्तु सर्वाः। अग्ने रेतंश्चन्द्र १ हिरंण्यम्। अद्धः सम्भूतम्मृतं प्रजासुं। तत्सम्भरंत्रुत्तर्तो नि्धायं॥४॥ अतिप्रयच्छं दुरितिं तरेयम्। अश्वीं रूपं कृत्वा यदेश्वतथेऽतिष्ठः। संवत्सरं देवेभ्यों निलायं। तत्ते न्यंक्तमिह सम्भरेन्तः। शतं जीवेम शरदः सवीराः। ऊर्जः पृथिव्या अध्युत्थितोऽसि। वर्नस्पते शतवंल्शो विरोह। त्वयां व्यमिषुमूर्जं मदंन्तः। रायस्पोषंण समिषा मंदेम। गायत्रिया ह्रियमांणस्य यत्तें॥५॥

पूर्णमपंतत्तृतीयंस्यै दिवोऽधिं। सोंऽयं पूर्णः सोंमपूर्णाद्धि जातः। ततों हरामि सोमपीथस्यावंरुद्धै। देवानांं ब्रह्मवादं वदंतां यत्। उपार्श्वणोः सुश्रवा वै श्रुतोंऽसि। ततो मामाविंशतु ब्रह्मवर्चसम्। तत्सम्भर्ङ्स्तदवंरुन्धीय साक्षात्। ययां ते सृष्टस्याग्नेः। हेतिमशंमयत्प्रजापंतिः। तामिमामप्रंदाहाय॥६॥ शमी शान्त्ये हराम्यहम्। यत्ते सृष्टस्यं यतः। विकंङ्कतुं भा आँच्छं जातवेदः। तयां भासा सम्मितः। उरुं नों लोकमन् प्रभाहि। यत्ते तान्तस्य हृदयमाच्छिन्दञ्जातवेदः। मरुतोऽद्भिस्तंमयित्वा। एतत्ते तदेशनेः सम्भंरामि। सात्मां अग्ने सहंदयो भवेह। चित्रियादश्वत्थात्सम्भृंता बृहत्यंः॥७॥ शरीरमभि सङ्स्कृंताः स्थ। प्रजापंतिना यज्ञमुखेन सम्मिताः। तिस्रस्रिवृद्धिर्मिथुनाः प्रजाँत्ये। अश्वत्थाद्धेव्य-वाहाद्धि जाताम्। अग्नेस्तनूं यज्ञियाः सम्भेरामि। शान्तयोनि शमीगर्भम्। अग्नये प्रजनियतवें। यो अश्वत्थः शंमीगर्भः। आरुरोह त्वे सर्चां। तं ते हरामि ब्रह्मणा॥८॥ यज्ञियैं केतुभिं सह। यं त्वां समभंरञ्जातवेदः। यथाशरीरं भूतेषु न्यंक्तम्। स सम्भृतः सीद शिवः प्रजाभ्यः। उरुं नी लोकमनुनेषि विद्वान्। प्रवेधसे कवये मेध्याय। वची वन्दार्रु वृषभाय वृष्णै। यतो भयमभयं तन्नो अस्तु। अवं देवान् यंजे हेड्यान्। समिधाऽग्निं दुवस्यत॥९॥ घृतैर्बोधयुतातिंथिम्। आऽस्मिन् हव्या जुंहोतन। उपं त्वाऽग्ने ह्विष्मंतीः। घृताचींर्यन्तु हर्यत। जुषस्वं स्मिधो ममं। तं त्वां स्मिद्धिरङ्गिरः। घृतेनं वर्धयामसि। बृहच्छोंचा यविष्ठा। स्मिध्यमानः प्रथमो नु धर्मः। सम्कुभिरज्यते विश्ववारः॥१०॥

शोचिष्केंशो घृतनिंणिक्पावकः। सुयुज्ञो अग्निर्युज्ञथांय देवान्। घृतप्रंतीको घृतयोनिरग्निः। घृतैः समिद्धो घृतमस्यान्नम्। घृतप्रुषंस्त्वा सुरितों वहन्ति। घृतं पिबंन्त्सुयजां यक्षि देवान्। आयुर्दा अंग्ने हविषों जुषाणः। घृतप्रंतीको घृतयोनिरेधि। घृतं पीत्वा मधु चारु गव्यम्। पितेवं पुत्रम्भिरंक्षतादिमम्॥११॥ त्वामंग्ने समिधानं यंविष्ठ। देवा दूतं चंकिरे हव्यवाहम्। उरुज्रयंसं घृतयोनिमाहुतम्। त्वेषं चक्षुंदिधिरे चोदयन्वंति। त्वामंग्ने प्रदिव आहुंतं घृतेनं। सुम्नायवंः सुष्मिधा समीधिरे। स वांवृधान ओषंधीभिरुक्षितः। उरु ज्रया रेसि पार्थिवा वितिष्ठसे। घृतप्रतीकं व ऋतस्यं धूर्षदम्। अग्निं मित्रं न संमिधान ऋं अते॥१२॥

इन्धांनो अको विदर्थेषु दीद्यंत्। शुक्रवंर्णामुद् नो यरसते धियम्। प्रजा अंग्रे संवासय। आशांश्व पृश्भिः स्ह। राष्ट्राण्यंस्मा आधेहि। यान्यासँन्त्सिवतुः स्वे। मही विश्पत्नी सदंने ऋतस्यं। अर्वाची एतं धरुणे रयीणाम्। अन्तर्वत्नी जन्यं जातवेदसम्। अध्वराणां जनयथः पुरोगाम्॥१३॥

आरोहतं दशत ५ शर्क्वरीर्ममं। ऋतेनांग्न आयुंषा वर्चसा सह। ज्योग्जीवंन्त उत्तरामुत्तरा ५ समाम्। दर्शमहं पूर्णमासं यज्ञं यथा यजैं। ऋत्वियवती स्थो अग्निरेतसौ। गर्मं दधाथां ते वामहं देदे। तत्सत्यं यद्वीरं बिभृथः। वीरं जनियष्यर्थः। ते मत्प्रातः प्रजंनिष्येथे। ते मा प्रजांते प्रजनियष्यर्थः॥१४॥ प्रजयां पशुभिर्ब्रह्मवर्चसेनं सुवर्गे लोके। अनृंतात्सत्यमुपैंमि। मानुषाद्देव्यमुपैमि। दैवीं वाचं यच्छामि। शल्कैरग्निमिन्धानः। उभौ लोकौ संनेमहम्। उभयौर्लोकयोर् ऋध्वा। अति मृत्युं तंराम्यहम्। जातंवेदो भुवंनस्य रेतंः। इह सिंश्च तपंसो यज्जनिष्यते॥१५॥

अग्निमंश्वत्थादिधं हव्यवाहम्ं। श्वामीग्रभाञ्चनयम् यो मंयोभूः। अयं ते योनिर्ऋत्वियः। यतो जातो अरोचथाः। तं जानन्नंग्र आरोह। अथां नो वर्धया रियम्। अपेत् वीत् वि चं सर्पतातः। येऽत्र स्थ पुराणा ये च नूतंनाः। अदादिदं यमोऽवसानं

पृथिव्याः। अऋंत्रिमं पितरों लोकमंस्मै॥१६॥

अग्नेर्भस्मांस्यग्नेः पुरीषमिस। संज्ञानमिस काम्धरंणम्। मिये ते काम्धरंणं भूयात्। संवंः सृजािम् हदंयािन। स॰सृष्टं मनों अस्तु वः। स॰सृष्टः प्राणो अस्तु वः। सं या वंः प्रियास्तुन्वंः। सं प्रिया हदंयािन वः। आत्मा वो अस्तु सिम्प्रियः। सिम्प्रियास्तुनुवो ममं॥१७॥

कल्पंतां द्यावांपृथिवी। कल्पंन्तामाप् ओषंधीः। कल्पंन्तामग्नयः पृथंक्। मम् ज्यैष्ठ्यांय सन्नेताः। यैंऽग्नयः समंनसः। अन्तरा द्यावांपृथिवी। वासंन्तिकावृत् अभि कल्पंमानाः। इन्द्रंमिव देवा अभि सं विंशन्तु। दिवस्त्वां वीर्येण। पृथिव्ये मंहिम्ना॥१८॥

अन्तरिक्षस्य पोषेण। सर्वपंशुमादंधे। अजीजनत्रमृतं मर्त्यांसः। अस्रेमाणं तरणं वीडुजंम्भम्। दश् स्वसारो अग्रुवंः समीचीः। पुमार्ंसं जातम्भि सर्रभन्ताम्। प्रजापंतेस्त्वा प्राणेनाभि प्राणिमि। पूष्णः पोषेण मह्यम्। दीर्घायुत्वायं श्तशारदाय। श्तर श्रारद्ध आयुषे वर्चसे॥१९॥ जीवात्वे पुण्यांय। अहं त्वदंस्मि मदंसि त्वमेतत्। ममांसि

योनिस्तव योनिरस्मि। ममैव सन्वहं ह्व्यान्यंग्ने। पुत्रः पित्रे लोककुञ्जातवेदः। प्राणे त्वाऽमृत्मादंधामि। अन्नादमन्नाद्यांय। गोप्तारं गुप्त्यै। सुगार्हपत्यो विदहन्नरातीः। उषसः श्रेयंसीः श्रेयसीर्दर्धत्॥२०॥

अग्ने सपत्नार् अप बार्धमानः। रायस्पोषमिषमूर्जमस्मासुं धेहि। इमा उ मामुपंतिष्ठन्तु रायंः। आभिः प्रजाभिंरिह संवंसेय। इहो इडां तिष्ठतु विश्वरूपी। मध्ये वसौंदीदिहि जातवेदः। ओर्जसे बलाय त्वोद्यंच्छे। वृषंणे शुष्मायायुंषे वर्चसे। सपत्नतूरंसि वृत्रतूः। यस्ते देवेषुं महिमा सुंवुर्गः॥२१॥ यस्तं आत्मा पशुषु प्रविष्टः। पुष्टिर्या ते मनुष्येषु पप्रथे। तयां नो अग्ने जुषमाण एहिं। दिवः पृथिव्याः पर्यन्तरिक्षात्। वातांत्पशुभ्यो अध्योषंधीभ्यः। यत्रं यत्र जातवेदः सम्बभूथं। ततों नो अग्ने जुषमांण एहिं। प्राचीमनुं प्रदिशं प्रेहिं विद्वान्। अग्नेरंग्ने पुरो अंग्निर्भवेह। विश्वा आशा दीद्यांनो वि भांहि॥२२॥

ऊर्जं नो धेहि द्विपदे चतुंष्पदे। अन्वग्निरुषसामग्रंमख्यत्। अन्वहांनि प्रथमो जातवेदाः। अनु सूर्यस्य पुरुत्रा चं रश्मीन्। अनु द्यावांपृथिवी आतंतान। विक्रंमस्व महार असि। वेदिषन्मानुषेभ्यः। त्रिषु लोकेषु जागृहि। यदिदं दिवो यददः पृथिव्याः। संविदाने रोदंसी सं बभूवतुंः॥२३॥ तयौः पृष्ठे सींदतु जातवेदाः। शम्भूः प्रजाभ्यंस्तनुवै स्योनः। प्राणं त्वाऽमृत् आ दंधामि। अन्नादमन्नाद्यांय। गोप्तारं गृष्टौ। यत्ते शुक्र शुक्रं वर्चः शुक्रा तन्ः। शुक्रं ज्योतिरजंस्रम्। तेनं मे दीदिह् तेन त्वाऽऽदंधे। अग्निनौऽग्ने ब्रह्मणा। आन्शे व्यानशे सर्वमायुर्व्यानशे॥२४॥

नर्य प्रजां में गोपाय। अमृतत्वायं जीवसें। जातां जीन्ष्यमाणां च। अमृते सत्ये प्रतिष्ठिताम्। अथंवं पितुं में गोपाय। रसमन्नमिहायुंषे। अदंब्धायोऽशीततनो। अविषन्नः पितुं कृणा। शङ्स्यं पृशून्में गोपाय। द्विपादो ये चतुंष्यदः॥२५॥

अष्टाशंफाश्च य इहाग्नें। ये चैकंशफा आशुगाः। सप्रंथ सभां में गोपाय। ये च सभ्याः सभासदः। तानिन्द्रियावंतः कुरु। सर्वमायुरुपांसताम्। अहे बुध्निय मर्त्रं मे गोपाय। यमृषंयस्त्रेविदा विदुः। ऋचः सामानि यजूर्षेष। सा हि श्रीरमृतां सताम्॥२६॥

चतुंः शिखण्डा युवृतिः सुपेशाँः। घृतप्रंतीका भुवंनस्य मध्यैं।
मुमृज्यमांना महृते सौभंगाय। मह्यं धुक्ष्व यजंमानायु
कामान्। इहैव सन्तत्रं सतो वो अग्नयः। प्राणेनं वाचा
मनंसा बिभर्मि। तिरो मा सन्तमायुर्मा प्रहांसीत्।
ज्योतिषा वो वैश्वानरेणोपंतिष्ठे। पुश्चधाऽग्नीन्व्यंक्रामत्।
विराद्गृष्टा प्रजापंतेः। ऊर्ध्वाऽऽरोहद्रोहिणी। योनिर्ग्नेः
प्रतिष्ठितिः॥२७॥

विशन्तु नः पुरूचीर्विधेम निधाय यत्तेऽप्रंदाहाय बृह्त्यौं ब्रह्मणा दुवस्यत विश्ववार इममृंअते पुरोगां प्रजनियिष्यथों जिन्ष्यतेंऽस्मै मर्म महिम्ना वर्चसे दर्धत्सुवर्गो भांहि सम्बभूवतुरायुर्व्यानशे

चर्त्वपदः स्तां प्रजापेते वे ॥—————[१]
नवैतान्यहानि भवन्ति। नव वै सुंवर्गा लोकाः।
यदेतान्यहान्युपयन्ति। नवस्वेव तत्सुंवर्गेषुं लोकेषुं
स्त्रिणः प्रतितिष्ठंन्तो यन्ति। अग्निष्टोमाः परः सामानः
कार्या इत्याहुः। अग्निष्टोमसंग्मितः सुवर्गो लोक इति।
द्वादंशाग्निष्टोमस्यं स्तोत्राणि। द्वादंश मासाः संवत्स्रः। तत्तन्न
सूर्क्यम्॥ उक्थ्यां एव संप्तद्शाः परं सामानः कार्याः॥२८॥

प्शवो वा उक्थानि। प्शूनामवंरुद्धौ। विश्वजिद्रभिजितां-विग्निष्टोमौ। उक्थ्याः सप्तद्शाः परंः सामानः। ते सङ्स्तुंता विराजम्मि सम्पंद्यन्ते। द्वे चर्चावितिरिच्येते। एकंया गौरितिरिक्तः। एक्याऽऽयुंरूनः। सुवर्गो वे लोको ज्योतिः। ऊर्ग्विराट्॥२९॥

सुवर्गमेव तेनं लोकम्भि जंयन्ति। यत्पर् राथंन्तरम्। तत्प्रंथमेऽहंन्कार्यम्। बृहद्दितीये। वैरूपं तृतीये। वैराजं चंतुर्थे। शाक्करं पश्चमे। रैवत १ षष्ठे। तद् पृष्ठेभ्यो नयंन्ति। सन्तनंय एते ग्रहां गृह्यन्ते॥३०॥

अतिग्राह्याः परंः सामस्। इमानेवैतैर्लोकान्त्सन्तंन्वन्ति। मिथुना एते ग्रहां गृह्यन्ते। अतिग्राह्याः परंः सामस्। मिथुनमेव तैर्यजमाना अवंरुन्थते। बृहत्पृष्ठं भवति। बृहद्वे स्वर्गो लोकः। बृहतेव स्वर्गं लोकं यन्ति। त्रयस्त्रिष्शि नाम् सामं। मार्थ्यं दिने पवंमाने भवति॥३१॥

त्रयंस्त्रि रशृद्धे देवताः। देवतां एवावंरुन्धते। ये वा इतः परांश्वर संवत्सरमृप्यन्ति। न हैंनं ते स्वस्ति समंश्जुवते। अथ् येंऽमृतोऽर्वाश्चमुप्यन्ति। ते हैंन इस्वस्ति समंश्जुवते। एतद्वा अमुतोऽर्वाश्चमुपंयन्ति। यदेवम्। यो ह् खलु वाव प्रजापंतिः। स उंवेवेन्द्रंः। तदुं देवेभ्यो नयंन्ति॥३२॥

वश्यमभि समायच्छंति॥३३॥

पृवः संवत्स्रस्य पक्षंसी दिवाकीर्त्यंमि सं तंन्वन्ति। नार्तिमार्च्छंन्ति। एकविश्शमहंभविति। शुक्राग्रा ग्रहां गृह्यन्ते। प्रत्युत्तं ब्य्ये सयत्वायं। सौर्यं एतदहंः पृश्ररालंभ्यते। सौर्योऽतिग्राह्यों गृह्यते। अहंरेव रूपेण समंध्यन्ति। अथो अहं पृवेष बलिहिंयते। स्प्तैतदहंरितग्राह्यां गृह्यन्ते॥३४॥ सप्त वे शीर्षण्याः प्राणाः। असावांदित्यः शिरंः प्रजानांम्। शीर्षन्नेव प्रजानां प्राणान्दंधाति। तस्मांत्सप्त शीर्षन्प्राणाः। इन्द्रों वृत्रः हत्वा। असुरान्पराभाव्यं। स इमाँ हो कानुभ्यं जयत्। तस्यासौ हो को उनंभि जित आसीत्। तं विश्वकर्मा भूत्वाऽभ्यंजयत्। यद्वैश्वकर्मणो गृह्यते॥३५॥ सुवर्गस्यं लोकस्याभिजित्यै। प्र वा पुतेंऽस्माल्लोकाच्यंवन्ते। ये वैश्वकर्मणं गृह्णतें। आदित्यः श्वो गृह्यते। इयं वा अदितिः। अस्यामेव प्रति तिष्ठन्ति। अन्यौन्यो गृह्येते। विश्वान्येवान्येन कर्माणि कुर्वाणा यंन्ति। अस्यामन्येन प्रतिं तिष्ठन्ति। तावाऽपंरार्धात्संवत्सरस्यान्यौन्यो गृह्येते। तावुभौ सह महाव्रते गृह्येते। यज्ञस्यैवान्तं गत्वा। उभयौर्लोकयोः प्रतितिष्ठन्ति। अर्क्यमुक्थं भवति। अन्नाद्यस्यावंरुख्यै॥३६॥ स्मायच्छंत्यतिग्राह्यां गृह्यन्ते गृह्यतें संवत्स्रस्यान्योंन्यो गृह्येते पश्चं च॥———[3] एकविश्श एष भंवति। एतेन वै देवा एंकविश्शेनं। आदित्यमित उत्तम र सुंवर्गं लोकमारोहयन्। स वा एष इत एंकवि १ शः। तस्य दशावस्तादहांनि। दशं परस्तांत्। स वा एष विराज्युंभयतः प्रतिष्ठितः। विराजि हि वा एष उंभयतः प्रतिष्ठितः। तस्मादन्तरेमौ लोकौ यन्। सर्वेषु सुवर्गेषुं लोकेष्वंभितपंत्रेति॥३७॥ देवा वा आंदित्यस्यं सुवर्गस्यं लोकस्यं। परांचोऽतिपादा- दंबिभयुः। तं छन्दोंभिरदृश्हं धृत्यैं। देवा वा आंदित्यस्यं सुवृगस्यं लोकस्यं। अवांचोऽवपादादंबिभयुः। तं पृश्चभीं रृश्मिभि्रुर्दवयन्। तस्मादेकवि्श्शेऽह्न्पश्चं दिवाकीृर्त्यांनि क्रियन्ते। रृश्मयो वै दिवाकी्र्त्यांनि। ये गांयुत्रे। ते गांयुत्रीषूत्तंरयोः पर्वमानयोः॥३८॥

महादिवाकीर्त्यक् होतुंः पृष्ठम्। विकर्णं ब्रह्मसामम्। भासौंऽग्निष्टोमः। अथैतानि पराणि। परैर्वे देवा आंदित्यक् सुवर्णं लोकमपारयन्। यदपारयन्। तत्पराणां पर्त्वम्। पारयन्त्येनं पराणि। य पृवं वेदं। अथैतानि स्पराणि। स्परैर्वे देवा आंदित्यक् सुवर्णं लोकमस्पारयन्। यदस्पारयन्। तत्स्पराणाक्षं स्पर्त्वम्। स्पारयन्त्यैनक्षं स्पराणि। य पृवं वेदं॥३९॥

पृत् पर्वमानयोः स्पर्राणि पर्श्वं च॥———[४]
अप्रितिष्ठां वा पृते गंच्छन्ति। येषा १ संवत्सरेऽनाप्तेऽथं।
पुकाद्शिन्याप्यते। वैष्णवं वामनमालंभन्ते। युज्ञो वै विष्णुंः।
यज्ञमेवालंभन्ते प्रतिष्ठित्ये। ऐन्द्राग्नमालंभन्ते। इन्द्राग्नी
वै देवानामयात्यामानौ। ये एव देवते अयात्याम्नी। ते

एवार्लभन्ते॥४०॥

वैश्वदेवमालंभन्ते। देवतां एवावंरुन्थते। द्यावापृथिव्यां धेनुमालंभन्ते। द्यावापृथिव्योरेव प्रतिं तिष्ठन्ति। वायव्यं वत्समालंभन्ते। वायुरेवैभ्यां यथाऽऽयत्नाद्देवता अवंरुन्थे। आदित्यामविं वृशामालंभन्ते। इयं वा अदितिः। अस्यामेव प्रतिं तिष्ठन्ति। मैत्रावरुणीमालंभन्ते॥४१॥

मित्रेणैव यज्ञस्य स्विष्ट शमयन्ति। वर्रणेन दुरिष्टम्। प्राजापत्यं तूप्रं महाव्रत आलंभन्ते। प्राजापत्योऽतिग्राह्यो गृह्यते। अहंरेव रूपेण समर्धयन्ति। अथो अहं एवैष बिलिहिंयते। आग्नेयमा लंभन्ते प्रति प्रज्ञांत्यै। अज्ञपेत्वान् वा एते पूर्वेर्मासैरवं रुन्धते। यदेते गुव्याः पृशवं आलुभ्यन्तें। उभयेषां पशूनामवंरुद्धे॥४२॥

यदितिरिक्तामेकादिशिनीमालभेरन्। अप्रियं भ्रातृंव्यम्भ्यति-रिच्येत। यद्दौ द्वौ पृशू समस्येयुः। कनीय आयुः कुर्वीरन्। यदेते ब्राह्मणवन्तः पृशवं आलुभ्यन्तै। नाप्नियं भ्रातृंव्यम्भ्यंतिरिच्यंते। न कनीय आयुः कुर्वते॥४३॥

ते एवालंभन्ते मैत्रावरुणीमालंभुन्तेऽवंरुद्धै सप्त चं॥—————[५]

प्रजापंतिः प्रजाः सृष्ट्वा वृत्तोऽशयत्। तं देवा भूताना् र रसं तेजः सम्भृत्यं। तेनैनमभिषज्यन्। महानंववृतीति। तन्मंहाब्रतस्यं महाब्रतृत्वम्। महद्भृतमिति। तन्मंहाब्रतस्यं महाब्रतृत्वम्। मृह्तो ब्रतमिति। तन्मंहाब्रतस्यं महाब्रतृत्वम्। पञ्चविर्शः स्तोमो भवति॥४४॥

चतुर्वि १ शत्यर्धमासः संवत्सरः। यद्वा एतस्मिन्त्संवत्सरेऽधि प्राजांयत। तदन्नं पश्चवि शर्मभवत्। मध्यतः क्रियते। मध्यतो ह्मन्नमिश्तं धिनोतिं। अथों मध्यत एव प्रजानाम्ग्धीयते। अथ यद्वा इदमन्ततः क्रियतें। तस्मादुदन्ते प्रजाः समेधन्ते। अन्ततः क्रियते प्रजनंनायैव। त्रिवृच्छिरों भवति॥४५॥ त्रेधाविहित १ हि शिरंः। लोमं छवीरस्थिं। परांचा स्तुवन्ति। तस्मात्तत्सदगेव। न मेद्यतोऽनुं मेद्यति। न कृश्यतोऽनुं कृश्यति। पश्चदशौँ उन्यः पक्षो भंवति। सप्तदशौँ उन्यः। तस्माद्वया इंस्यन्यतरमर्धमिभ पर्यावर्तन्ते। अन्यतरतो हि तद्गरीयः क्रियते॥४६॥

पृञ्चिवुर्श आत्मा भेवति। तस्मौन्मध्यतः पृशवो वरिष्ठाः। एकविर्शं पुच्छम्। द्विपदांसु स्तुवन्ति प्रतिष्ठित्यै। सर्वेण सह स्तुंवन्ति। सर्वेण ह्यांत्मनांऽऽत्मन्वी। सहोत्पतंन्ति। एकैकामुच्छि १पन्ति। आत्मन्न ह्यङ्गांनि बुद्धानिं। न वा एतेन् सर्वः पुरुषः॥४७॥

यदित इंतो लोमांनि दतो नुखान्। पृरिमादंः क्रियन्ते। तान्येव तेन प्रत्युंप्यन्ते। औदुंम्बर्स्तल्पों भवति। ऊर्ग्वा अन्नमुदुम्बरंः। ऊर्ज एवान्नाद्यस्यावंरुद्धे। यस्यं तल्प्सद्यमनंभिजित् स् स्यात्। स देवाना स् साम्यंक्षे। तल्प्सद्यंमभिजंयानीति तल्पंमा रुह्योद्गांयेत्। तल्प्सद्यंमेवाभि जंयति॥४८॥

यस्यं तल्प्सद्यंम्भिजिंत्ड् स्यात्। स देवाना्ड् साम्यंक्षे। तल्प्सद्यं मा परांजेषीति तल्पंमारुह्योद्गायत्। न तल्प्सद्यं परांजयते। प्रेङ्के शर्रसति। महो वै प्रेङ्कः। महंस एवान्नाद्यस्यावंरुद्धे। देवासुराः संयंत्ता आसन्। त आंदित्ये व्यायंच्छन्त। तं देवाः समजयन्॥४९॥

ब्राह्मणश्चं शूद्रश्चं चर्मकर्ते व्यायंच्छेते। दैव्यो वै वर्णों ब्राह्मणः। असुर्यः शूद्रः। इमेंऽरात्सुरिमे सुंभूतमंक्रन्नित्यंन्यत्रो ब्रूंयात्। इम उद्वासीकारिणं इमे दुर्भूतमंक्रन्नित्यंन्यत्रः। यदेवैषा र् सुकृतं या राद्धिः। तदंन्यत्रोंऽभि श्रीणाति। यदेवैषां दुष्कृतं याऽराद्धिः। तदंन्यत्रोऽपं हन्ति। ब्राह्मणः सं जंयति। अमुमेवादित्यं भ्रातृंव्यस्य संविंन्दन्ते॥५०॥

भुवृति भुवृति क्रियते पुरुषो जयत्यजयञ्जयत्र्यकं च॥————[६]

उद्धन्यमानं नवैतानि सन्तंतिरेकविश्ष एषोऽप्रंतिष्ठां प्रजापंतिर्वृत्तष्यद्॥६॥ उद्धन्यमानश् शोचिष्केशोऽग्नें सपलानितिग्राह्मां वैश्वदेवमालंभन्ते पञ्चाशत्॥५०॥ उद्धन्यमानुश् संविन्दन्ते॥

हरिः ओम्॥ ॥इति श्रीकृष्णयजुर्वेदीयतैत्तिरीयब्राह्मणे प्रथमाष्टके द्वितीयः प्रपाठकः समाप्तः॥

This PDF was downloaded from http://stotrasamhita.github.io.

 ${\sf GitHub:} \quad {\sf http://stotrasamhita.github.io} \quad | \quad {\sf http://github.com/stotrasamhita}$

Credits: http://stotrasamhita.github.io/about/